


ভাববাদী বিলাকে ঈশ্বৰৰ বাণী ঘোষণা কৰিলে

ল'ৰা-ছোৱালীবিলাকক শিকোৱাসকলে P9b পঢ়া উচিত।

প্ৰাৰ্থনা : “মৰমিয়াল প্ৰভু, মোক আৰু মেৰবোৰক তোমাৰ বিষয়ে শিকিবলৈ আৰু তোমাৰ মচীহ যীচু অহাৰ বাতৰি দিয়া ভাববাদীসকলৰ পৰা আমাৰ জীৱনৰ কাৰণে তুমি কৰা তোমাৰ পৰিকল্পনাবোৰ জানিবলৈ সহায় কৰা।”

১। পুৰণি নিয়মৰ ভবিষ্যৎবাণী থকা পুস্তক কেইখনৰ পৰা শিকাবলৈ সাজু হোৱা -



ওপৰৰ তালিকাখনত ৰঙেৰে দাগ দিয়া ঠাইখিনিয়ে খ্ৰীঃপূঃ ৮৩৫ আৰু ৪০০ মাজত ভাববাদীসকলে লিখাৰ সময়খিনি দেখুৱাইছে।

যিচয়া ৬ঃ১-৮ পদত চাওক।

- ঈশ্বৰৰ দৰ্শন পোৱালৈ এজন ভাববাদীৰ সহাঁৰি (১-৫ পদ)
- ঈশ্বৰে কেনেকৈ তেওঁক পুনৰ নিশ্চিত কৰিছিল আৰু (৭ আৰু ৬ পদ)
- যিচয়াই কি কৰিবলৈ আগবাঢ়ি গৈছিল। (৮ পদ)

বৰ্ণনা

ভাববাদী : পুৰণি নিয়মৰ সময়ত “পবিত্ৰ লোকবিলাক, যিবিলাকক পবিত্ৰ আত্মাই প্ৰেৰণা যোগাইছিল, তেওঁবিলাকৰ যোগেদি ঈশ্বৰে তেওঁৰ লোকবিলাকলৈ বাণী পঠিয়াইছিল। ২ পিতৰ ১ঃ২১ পদ।

ভাববাণী : ঈশ্বৰৰ ভাববাদী বিলাকে তেওঁৰ লোকসকলক তেওঁলোকৰ পাপৰ পৰা ঘূৰি আহিবলৈ আৰু তেওঁক মানি চলিবলৈ আহ্বান জনাইছিল; মানুহে কিয় কষ্ট ভোগ কৰিব লগা হয়, বুজাই দি বিশ্বাসীবিলাকক আশা আৰু সান্তনা দান কৰিছিল আৰু এজন ৰজা যিজনে সত্য ন্যায় বিচাৰেৰে শাসন কৰিব যাক তেওঁলোকে মচীহ বোলে, সেইজনৰ বিষয়ে প্ৰতিজ্ঞা কৰিছিল।

ভবিষ্যৎবাণী : ঈশ্বৰৰ ভাববাদী বিলাকে এনে কিছুমানৰ বিষয়ে কৈছিল যে যিবোৰ ঘটনা ঘটাই নাছিল। তেওঁবিলাকে চাৰি প্ৰকাৰৰ ভবিষ্যৎবাণী কৰিছিল - ১) কিছুমান তেওঁলোকৰ নিজ জীৱন কালতেই ফলিছিল। ২) কিছুমান তেওঁলোকৰ মৃত্যুৰ পাচত ঘটিছিল। ৩) বাকীবোৰ ১০০ বছৰৰ পিছত ঘটিছিল। (৪) কিছুমান এতিয়াও নঘটা ঘটনা। যিচয়া ৪২ঃ৮-৯ পদ।

প্ৰকৃত ভাববাদী : আটাই প্ৰকৃত ভাববাদী বিলাকে যিহুদী আছিল, আৰু তেওঁলোকে কেৱল প্ৰভুৰ কাৰণেহে কৈছিল, আন দেৱতাবিলাকৰ কাৰণে কোৱা নাছিল। প্ৰকৃত ভাববাদীয়ে কিছুমান ঘটনা ঘটিব বুলি কোৱা বিলাক ঘটিছিল। কিছুমানে উত্তৰ দিশৰ ৰাজ্য, ইস্ৰায়েলৰ লগত কথা পাতিলে। আনবিলাকে দক্ষিণৰ ৰাজ্য, যিহুদাৰ আৰু যোনাৰ নিচিনা কিছুমানে আন আন জাতিবিলাকৰ লগত কথা পাতিছিল, দ্বিতীয় বিৱৰণ ১৮ঃ১৭-২১ পদ।

মিছা ভাববাদী : মিছা ভাববাদীবিলাকে ঈশ্বৰ যিহোৱাৰ বাহিৰে আন দেৱতাবিলাকৰ লগত কথা পাতিছিল আৰু মানুহবিলাকক সেই দেৱতাবোৰক সেৱা কৰিবলৈ নিবলৈ চেষ্টা কৰিছিল আৰু তাৰ দ্বাৰাই প্ৰভুৰ বিধান অমান্য কৰাৰ চেষ্টা কৰিছিল। দ্বিতীয় বিৱৰণ ১৩ঃ১-৪ পদ।

পুৰণি নিয়মৰ ভবিষ্যৎবাণী পুস্তকবোৰৰ চমু বিৱৰণ

মোচিৰ বাহিৰে আন ১৭ জন পুৰণি নিয়মৰ ভাববাদীয়ে লিখা পুস্তকবোৰ বাইবেলৰ অংশ হ'ল। তলত দিয়া তাৰিখবিলাকে মচীহ যীচু অহাৰ পূৰ্বে তেওঁবিলাকে কিছূমান বছৰ কৈছিল, সেই বিষয়ে কৈছে।

৮৩৫ (খ্রীষ্টৰ আগয়ে) যোৱেলে মানুহবিলাকক পাপৰ অনুশোচনা কৰিবলৈ আহ্বান জনাই যিহুদা দেশত কাকতি ফৰিঙৰ আক্ৰমণৰ ভবিষ্যৎবাণী কৰিছিল। পাঁচনিৰ কৰ্ম ২৪:১৬-২১ ত পিতৰে কেনেকৈ যোৱেল ২৪:২৮-৩২ ত উল্লেখ কৰিছে চাওক।

৭৮৩-৭৫৩ বছৰ। যোনাই দেৱপূজক নীনবিক মন পালতাবলৈ আহ্বান জনাইছিল। মথি ১২:৪০-৪১ পদত চাওক ঈশ্বৰে কেনেকৈ যোনা ১:১৭ পদটোত উল্লেখ কৰিছে।

৭৬০-৭৫০। আমোচে ইশ্ৰায়েলৰ ধ্বংস আৰু ভবিষ্যতৰ আশাৰ কথা জনাইছিল। পাঁচনি কৰ্ম ১৫:১৩-১৯ পদত চাওক যাকোবে কেনেকৈ আমোচ ৯:১১-১২ পদকেইটা উল্লেখ কৰিছে।

৭৫৫-৭১০ হোচেয়াই ইশ্ৰায়েলৰ বিশ্বাসঘাতকতা আৰু ভবিষ্যৎ মুক্তিৰ বিষয়ে বৰ্ণনা কৰিছে। ৰোমীয় ৯:২২-২৬ পদত চাওক পৌলে কেনেকৈ হোচেয়া ২:২৩ পদটো উল্লেখ কৰিছে।

৭৪০-৬৮০ যিচয়াই যিহুদাৰ পৰিত্ৰাণৰ কাৰণে প্ৰভূত ভাৰসা ৰাখিবলৈ আৰু মচীহৰ বাবে বাট চাবলৈ আহ্বান জনাইছিল। পাঁচনিৰ কৰ্ম ৯:৩০-৩৫ চাওক ফিলিপে কেনেকৈ যিচয়া ৫৩:৭ আৰু ৮ পদকেইটা এজন কুচদেশীয় কৰ্মচাৰীক বুজাই দিছিল।

৭৩৯-৬৮৬। মীখাই যিহুদা আৰু ইশ্ৰায়েলক আহিবলগীয়া বিচাৰৰ সম্বন্ধে সৱধান কৰি দিছিল আৰু আশা দিছিল। মথি ১০:৩৫-৩৯ পদত চাওক কেনেকৈ যীচুৱে মীখা ৭:৬ পদটো উল্লেখ কৰিছে।

৬৬৪-৬১২। নহূমে যিহুদা আৰু নীনবি নগৰত বিচাৰৰ কথা আৰু শুভবাৰ্তা ঘোষণা কৰিছিল। ৰোমীয় ১০:১৫ পদত চাওক পৌলে কেনেকৈ নহূম ১:১৫ পদটো ব্যৱহাৰ কৰিছে।

৬৪০-৬২৮। চফনিয়াই যিহুদাৰ দেশৰ মানুহবিলাকক সত্য কথা ক'বলৈ দি স্বৰ্গীয় বিচাৰৰ এক মহান দিনৰ কথা ঘোষণা কৰিছিল।

৬২৬-৫৮০। যিৰিমিয়াই যিহুদা দেশক সত্য কথা ক'বলৈ টানি অনুৰোধ জনাই এক নতুন চুক্তিৰ কথা প্ৰতিজ্ঞা কৰি তেওঁলোকলৈ আহিবলগা বন্দীত্বৰ বিষয়ে সৱধান কৰি দিছিল। ইব্ৰী ৪:৭-১৩ পদত কেনেকৈ এই নতুন চুক্তিৰ বিষয়ে যিৰিমিয়াই ৩১:৩১-৩৪ পদত ভবিষ্যৎবাণী কৰিছে চাওক।

৬০৯-৫৯৭। হব্বকুকে লোকবিলাকক বিশ্বাসলৈ আহ্বান জনাই যিহুদা আৰু নীনবিৰ বিৰুদ্ধে বিচাৰ ঘোষণা কৰিছিল। গালাতীয়া ৩:১১ পদ পৌলে কেনেকৈ হব্বকুক ২:৪ পদটো উল্লেখ কৰিছে চাওক।

৬০৫-৫৩০। দানিয়েলে দেৱপূজক দেশবোৰৰ আৰু বিশ্বাসীবিলাকৰ ভবিষ্যতে এটি পুনৰুত্থানৰ দৰ্শনৰ বিষয়ে বৰ্ণনা দিছিল। লূক ২১:২৫-২৮ পদত যীচুৱে কেনেকৈ দানিয়েল ৭:১৩ পদৰ উদাহৰণ দি তেওঁ ভবিষ্যতে পুনৰায় অহাৰ কথা কৈছে চাওক।

৫৮৭-৫৬৫ যিহিষ্টেলে তেওঁলোকৰ দেশলৈ যিহুদা প্ৰত্যাবৰ্তন কৰা দৰ্শনৰ বিষয়ে বৰ্ণনা কৰিছিল আৰু তেওঁলোকৰ মন্দিৰ পুনৰায় নিৰ্মাণ কৰা পৰিকল্পনাৰ বিষয়ে বৰ্ণনা কৰিছিল। ২ কৰিন্থীয়া ৬:১৬-১৮ পদত পৌলে কেনেকৈ যিহিষ্টেলে ২০:৩৪,৪১ আৰু ৩৭:২৭ পদৰ বিষয়ে উল্লেখ কৰিছে চাওক।

৫৮৬-৫৮৪ বিলাপে যিহুদাৰ লৈমলৈ আহিবলগা ধ্বংসৰ বিষয়ে বৰ্ণনা কৰিছে। মাৰ্ক ১৫:২৯-৩০ চাওক কেনেকৈ বিলাপ ২:১৫ ৰ কথাখিনি ত্ৰুচকাঠত থকা যীচুৰ ক্ষেত্ৰত ব্যৱহৃত হৈছে।

৫৮৬। ওবদিয়াই ইদোমৰ বিৰুদ্ধে বিচাৰ ঘোষণা কৰিছিল আৰু ইশ্ৰায়েলৰ জয়ৰ কথা ভবিষ্যৎবাণী কৰিছিল। প্ৰকাশিত বাক্য ১১:১৫ পদত চাওক ওবদিয়া ১:২১ পদত অন্তিম সম্পূৰ্ণতা।

৫২০-৫১৯। জখৰিয়াই তেওঁলোকে মচীহ বুলি কোৱা ভবিষ্যৎৰ ৰজাজনৰ বিষয়ে সবিশেষ ভবিষ্যৎবাণী

কৰিছে। মথি ২১ঃ৪-৬ পদত চাওক, যীচুৱে কেনেকৈ জখৰিয়া ৯ঃ৯ পদটোত সিদ্ধ কৰিলে তাকে চাওক।

৪৩০-৪০০ মলাখী আছিল অস্তিমজন ভাববাদী লিখক। মথি ১১ঃ১০-১১ পদত চাওক কেনেকৈ মলাখী ৩ঃ১ পদটো যোহন বাপ্তাইজকৰ ক্ষেত্ৰত যীচুৱে ব্যৱহাৰ কৰিছে।

নতুন নিয়ম ভাববাদীবোৰ। ঈশ্বৰে প্ৰত্যেক খ্ৰীষ্টিয়ান মণ্ডলীক পাঁচনিবিলাক, ভাববাদীবিলাকক, প্ৰচাৰকবিলাক, পালকবোৰ আৰু শিক্ষকবোৰক দিছে (ইফিচীয়া ৪ঃ১১ পদ)। খ্ৰীষ্টিয়ান ভাববাদীবিলাকে নতুন শাস্ত্ৰ নিলিখে, কিন্তু তেওঁলোকে কেতিয়াবা খ্ৰীষ্টিয়ানবিলাকে কেনেকৈ আনক সহায় কৰিব পাৰে তাৰ উপায়বোৰৰ ভবিষ্যৎবাণী কৰিব পাৰে। (পাঁচনিকৰ্ম ১১ঃ২৭-৩০) ভাৱবাণী কৰা যিকোনোৱে মানুহবিলাকক ধৰ্মত বৃদ্ধি কৰিবলৈ, আৰু আশ্বাস আৰু শান্তনা দিবলৈ কথা কয়। (১কৰিছীয়া ১৪ঃ৩ পদ) আটাই খ্ৰীষ্টিয়ানবিলাকে ইজনে সিজনক ভাৱবাণী কৰিব পাৰে (১কৰিছীয়া ১৪ঃ২৪ পদ)।

২। আহিবলগা সপ্তাহটোত কৰিবলগীয়া কামবোৰৰ বিষয়ে আপোনাৰ সহকৰ্মীৰ লগত ঠিক কৰি লওক।

বাইবেল অধ্যয়ন কৰিবলৈ ভালপোৱা বিশ্বাসীজনক যিকোনো এটা ভাববাদী পুস্তক পঢ়িবলৈ দিয়ক। ওপৰৰ ১ ভাগৰ পৰা তেওঁবিলাকক ভাববাদীৰ বিষয়ে কিছুমান কথা কওক। পিচত, তেওঁলোকে পঢ়া পুস্তকখনত পোৱা প্ৰধান বিষয়বোৰৰ আৰু মহান ভাৱবোৰ আন বিশ্বাসীসকলক ক'বলৈ দিয়ক।

যদি স্থানীয় ধৰ্মৰ ভাববাদী আছে তেনেহ'লে আপুনি অখ্ৰীষ্টিয়ানবিলাকক ক'ব পাৰে যে আপোনাৰ তাত আটাইতকৈ পুৰণি ভাববাদীবিলাকে লিখা কিতাপ আছে। যদি তেওঁলোকৰ আগ্ৰহ আছে তেনেহ'লে বাইবেলখন তেওঁলোকে ক'ব পাৰে দিয়ক।

৩। হ'বলগীয়া উপাসনাৰ বিষয়ে আপোনাৰ সহকৰ্মীৰ লগত ঠিক কৰি লওক।

যিচয়া ভাববাদীক ঈশ্বৰে পঠোৱাৰ বিষয়ে আপুনি যি পাইছে সেই বিষয়ে পঢ়ক বা নাটক কৰি দেখুৱাওক।

ঈশ্বৰে কেনেকৈ তেওঁলোকক বাইবেলৰ ভৱিষ্যতবাণী থকা পুস্তক পঢ়াৰ যোগেদি আশীৰ্বাদ কৰিছে সেই বিষয়ে বিশ্বাসীবিলাকক ক'বলৈ দিয়ক।

ওপৰৰ ১ম ভাগৰ পৰা ভৱিষ্যতৰ কথা আৰু চিত্ৰপটটি বুজাই দিয়ক।

ভৱিষ্যতবাণী থকা পুস্তকবিলাকৰ প্ৰধান বিষয়বোৰ চমুকৈ পৰ্যালোচনা কৰক।

ল'ৰা-ছোৱালীবিলাকে যি যুগুত কৰিছে তাক ডাঙৰবিলাকৰ বাবে কৰি দেখুৱাবলৈ দিয়ক।

প্ৰভুৰ ভোজ পৰিচয় কৰাই দিবৰ বাবে যিচয়া ৫৩ঃ৫ পদ পঢ়ক আৰু বুজাই দিয়ক যে প্ৰাচীন ভাববাদীবিলাকে যীচুৰ তেজ বলিদানৰ বিষয়ে ভাববাণী কৰিছিল।

দুই বা তিনিজনীয়া দলবোৰ ভাববাণী কেনেকৈ সিদ্ধ হ'ল তাক আলোচনা কৰিবলৈ আৰু ইজনে সিজনৰ বাবে প্ৰাৰ্থনা কৰিবলৈ গঠন কৰক।

পাঁচনিৰকৰ্ম ২৬ঃ২২ পদটো সকলোৱে একেলগে মুখস্থ কৰক।